

(ii) നക്ഷത്രചിഹ്നമിടാത്ത ചോദ്യങ്ങളുടെ ഉത്തരങ്ങൾ

ഉന്നത വിദ്യാഭ്യാസ മേഖലയിലെ അക്കാദമിക നിലവാരം ഉയർത്തുന്നതിന് നടപടികൾ

1 (5062) ശ്രീ. എം.വി. ശ്രോയാംസ് കമാർ :

ശ്രീ. റോഷി അഗസ്റ്റിൻ :

ഡോ. എൻ. ജയരാജ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) ഉന്നത വിദ്യാഭ്യാസ മേഖലയിലെ അക്കാദമിക നിലവാരം കറയുന്നത ശ്രദ്ധയിൽപ്പെട്ടിട്ടുണ്ടോ ; വിശദമാക്കുമോ ;

(ബി) ഉന്നത വിദ്യാഭ്യാസ രംഗത്ത് മാറി വരുന്ന പ്രവണതകൾക്കനുസരിച്ചുള്ള പദ്ധതികൾ തയ്യാറാക്കുന്നതിന് നടപടി സ്വീകരിച്ചിട്ടുണ്ടോ ; വ്യക്തമാക്കുമോ ;

(സി) ഉന്നത വിദ്യാഭ്യാസ മേഖലയിലെ അക്കാദമിക നിലവാരം ഉയർത്തുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കുമോ ?

ഉത്തരം

(എ) ഉന്നത വിദ്യാഭ്യാസ മേഖലയിലെ അക്കാദമിക നിലവാരം കറയുന്നതായി ശ്രദ്ധയിൽപ്പെട്ടിട്ടില്ല. എന്നാൽ സ്വാശ്രയ എഞ്ചിനീയറിംഗ് മേഖലയിലെ വിജയശതമാനം കറയുന്നതായി ശ്രദ്ധയിൽപ്പെട്ടിട്ടുണ്ട്.

(ബി&സി) ഉന്നത വിദ്യാഭ്യാസ മേഖലയിലെ അക്കാദമിക നിലവാരം മെച്ചപ്പെടുത്തുക എന്ന ഉദ്ദേശ്യലക്ഷ്യത്തോടെ ക്വാളിറ്റി ഇംപ്രൂവ്മെന്റ് പ്രോഗ്രാം (QIP) നടപ്പിലാക്കിയിട്ടുണ്ട്. 2012-13 മുതൽ തെരഞ്ഞെടുത്ത 10 കോളേജുകളെ 'മികവിന്റെ കേന്ദ്രം' പദ്ധതിയിലുൾപ്പെടുത്തിയിട്ടുണ്ട്. പഠനത്തോടൊപ്പം തൊഴിലധിഷ്ഠിത പദ്ധതിയായി കമ്മ്യൂണിറ്റി കോളേജുകളും സ്ഥാപിച്ചിട്ടുണ്ട്.

വിദ്യാർത്ഥികളുടെ നൈപുണ്യ വികസനത്തിനായി സർക്കാർ 'അസാപ്', (ASAP) walk with a scholar support തുടങ്ങിയവ ആവിഷ്കരിച്ച് നടപ്പാക്കിവരുന്നു. ഇതിനുപുറമെ ഉന്നത വിദ്യാഭ്യാസ മേഖലയിലെ അക്കാദമിക നിലവാരം ഉയർത്തുന്നതിന്റെ ഭാഗമായി G.O.(R1)No.1968/11/H.Edn dated 3-12-2011 പ്രകാരം, സംസ്ഥാനത്തെ സ്വാശ്രയ എഞ്ചിനീയറിംഗ് കോളേജുകളുടെ നിലവാരത്തെക്കുറിച്ച് പഠിക്കാൻ ഒരു സമിതിയെ രൂപീകരിച്ചിരുന്നു. കൂടാതെ

താഴെപ്പറയുന്ന സർക്കാർ ഉത്തരവുകൾ പ്രകാരം സംസ്ഥാനത്തെ സ്വാശ്രയ എഞ്ചിനീയറിംഗ് കോളേജുകളുടെ നിലവാരം ഉയർത്തുന്നതിന് വേണ്ടി ചില നിർദ്ദേശങ്ങൾ നൽകിയിട്ടുണ്ട്.

G.O. (Rt) No. 217/12/H.Edn. Dated. 31-1-2012

G.O.(Rt) No. 44/13/H.Edn. Dated 11-1-2013

G.O.(Rt) No. 140/13/H.Edn. Dated. 31-1-2013

എഞ്ചിനീയറിംഗ് കോളേജുകളുടെ അക്കാദമിക് നിലവാരം മെച്ചപ്പെടുത്തുന്നതിന് സർക്കാർ/സർക്കാർ നിയന്ത്രിത സ്വാശ്രയ കോളേജുകളിൽ കേന്ദ്രമാനവവിഭവശേഷി മന്ത്രാലയത്തിന്റെ ധനസഹായത്തോടെ TEQIP പദ്ധതി നടപ്പാക്കിവരുന്നു.

ലൈബ്രറികളിൽ പുസ്തകങ്ങൾ വാങ്ങുന്ന നടപടി

2 (5063) ശ്രീ. സി. പി. മുഹമ്മദ് :

ശ്രീ. പി. എ. മാധവൻ :

ശ്രീ. ഷാഫി പറമ്പിൽ :

ശ്രീ. എം. പി. വിൻസെന്റ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ കോളേജുകളിലെയും സ്കൂളുകളിലെയും ലൈബ്രറികളിൽ ഉന്നത വിദ്യാഭ്യാസ വകുപ്പും പൊതുവിദ്യാഭ്യാസ വകുപ്പും വാങ്ങണമെന്ന് നിർദ്ദേശിക്കുന്ന വിദ്യാർത്ഥികൾക്കാവശ്യമായ പല ഗ്രന്ഥങ്ങളും വാങ്ങാൻ നടപടി സ്വീകരിക്കാത്ത വിവരം ശ്രദ്ധയിൽപ്പെട്ടിട്ടുണ്ടോ ;

(ബി) പൊതുവിദ്യാഭ്യാസ വകുപ്പ് ഡയറക്ടറും കോളീജിയറ്റ് വിദ്യാഭ്യാസ വകുപ്പും ഓരോ കൊല്ലവും വാങ്ങാൻ നിർദ്ദേശിക്കുന്ന പുസ്തകങ്ങൾ ബന്ധപ്പെട്ട വിദ്യാഭ്യാസ സ്ഥാപനങ്ങളിൽ വാങ്ങുന്നുവെന്ന് ഉറപ്പുവരുത്താൻ നടപടിയെടുക്കുമോ ?

ഉത്തരം

(എ) ശ്രദ്ധയിൽപ്പെട്ടിട്ടില്ല.

(ബി) പൊതു വിദ്യാഭ്യാസ വകുപ്പിന്റെ കീഴിലുള്ള സ്കൂളുകളിലെ ലൈബ്രറികൾക്കാവശ്യമുള്ള പുസ്തകങ്ങൾ തെരഞ്ഞെടുക്കുന്നതിനുവേണ്ടി 2014-ൽ പുസ്തക സെലക്ഷൻ കമ്മിറ്റി ചേരുകയും പുസ്തകങ്ങൾ തെരഞ്ഞെടുക്കുകയും ചെയ്തിട്ടുണ്ട്.